

መልስ ለሰማያዊው ፓርቲ መሪ ይልቃል ጌትነት  
ጌታቸው ረዳ (Ethiopian Semay)



የአንዳርጋቸው ዓረፍነት ናፈቀኝ!!! በሚል ርዕስ በየድረገጻች የተለጠፈው ጽሑፍህ በአግራሞት ተመለከቼዋለሁ። ለኢትዮጵያ እና ለአፍሪካ የኢሳያስ አፈወርቅ ይነት 'እጆቹ በሰው ደም የታጠበው' በጦርነት ሙርኮ ጊዜ አማራዎችን ለብቻቸው ለይቶ ልዩ ፋይል አዘጋጅቶ ለሲኦል ስቃይ የዳረገ ኢሳያስ አፈወርቅን (የ 'ዋ ምጽዋ' ፣ጽሑፍ ደራሲ የመቶ አለቃ ታደሰ ቴሌ 'ከ ሲ ቢ ኤስ ራዲዮ አውስትራሊያ' ጋር እምባ የታጀበ ያደረጉትን ቃለ መጠይቅ አድምጡ) ጸረ አማራው ሰውየ መሪዎችን እንዲሆን የተመኘልንን 'አንዳርጋቸው ጽጌን' በአካል አላውቀውም ብትልም በጽሑፉና ባደረጋቸው ንግግሮቹ ተገንዝበህ እንደናፈቀህ እና እንደ እሱ የመሆን ፍላጎት እንዳደረጉበህ ሰው ምን ይለኝ ይሆን ሳትል በድፍርት በመጻፍህ 'ድፍረቱን' ባደንቅልህም ብስለትህ ግን የጫጫ መሆኑን አሁን ሳይሆን ባለፈው ወቅት አውጭ አገር ስላሉ "አከራሪ አማራዎች" ስለምትላቸው ዜጎች ከተናገርክ ጀምሮ መዝናኘለሁ።

“በህይወቱ የተገደበውን ጠመዘማዛና ውጣ ውረድ የበዛበት መንገድ አስታውሰህ በጣም ከመደቀነቅህ አልፈህ የሱን ዓይነት ሰው እንደናፈቀህ” ገልጸሃል። የሱን ዓይነት ሰው ከምትናፍቅ እራስህ የሱን ቦታ ተክተህ ወደ ኤርትራ ምድር ሄደህ “አማራዎችን እና ጠንካራ ድርጅቱ ታጋዮችን በስየል (ቶርቶ) መሰቃየት እና ከነ ኮለኔል ፍጹም ጋር ሆነህ ዜጎች እንዲሰወሩ ማድረግ፣ ከዚያም አልፎም የአርበኞች ግምባር መሪ የነበረው የአየር ሃይል አብራሪው ኮ/ል ታደሰ ሙሉነህ .....የታሰረበትን ምክንያትሌላ ሳይሆን “ኢሳያስ አፈወርቅን ከሥልጣን ለማስወገድ በተሞከረው ከመፈንቅለ መንግሥት ጋር በተያያዘ መሆንን በውሸት መስበክ ካማረህ፤ ወደ አስመራ ተጉዞ የአንዳርጋቸውን ቦታ መያዝ ናፍቆትህ ባጭሩ ሊያስታግሰልህ ይችላል የሚል ምክር አለኝ። አንተ እንደ አንድ የታወቀ ወጣት የፖለቲካ ድርጅት መሪ ለእሱ እንዳዘንክለት ሁሉ በእርሱ እጅና በእርሱ የበረሃ የሥልጣን ዘመን የተሰቃዩ መኖራቸውንም ጭምር ማስታወስ በተገባህ።

አስገራሚው ደግሞ “ለእኔና ከእኔ በታች ላሉ ትውልዶች ዓርዳያነቱ በጣም ከፍተኛ ነው።” ብለሃል። አለፍ ብልህም፤ “...እስካሁን ድረስ ከፃፋቸውና ከተናገራቸው መገንዘብ ይቻላል።” ብለሃል። እስኪ ምን እንደጻፈ እና እንደተናገረ ለአንባቢዎችህ ላስታውስልህ።

\*.....በዚህ የሸዋ መኳንንት የግዛት መስፋፋትና ሕዝቦችን የማስገበር ዘመቻ ነበር የውጭ ሀይሎች የተለያዩ ብሄረሰቦች ድርሻ የየራሳቸው የታሪክ ዝርዝር የሚያስፈልጋቸው መሆኑን

ሳንረሳ በዋናው ቁምነገር ላይ ሰናትኩር የሀገሪቷ ምስረታ በአንድ ብሄር መሳፍንት በዋነኛነት ያውም በአንድ ክልል በሚገኝ የሸዋ አማራ መሳፍንት የሀይል እርምጃ የተከናወነ ነበር ማለት ይቻላል፡(ገጽ9)

\*.....ሁላችንም እንድምናውቀው አሁን በአገሪቷ የሚገኙ ሕዝቦች በአንድ ማዕከላዊ መንግስት አስተዳደር ሲገቡ ሕዝቦች ፈቃዳቸው እየተጠየቀ በቅርቡ የአውሮፓ የጋራ ማኅበረሰብ ሕዝቦች እንደሚያደርጉት ሬፍረንደም እየተካሄደ በጋራ በተስማሙባቸው ወሎች አማካኝነት አልነበረም፡፡(ገጽ-9)አንዳርጋቸው-ጽጌ-የአማራው-ሕዝብ-ከየት-ወይት?

1985 ዓ.ም

\* በታሪካችን ውስጥ ሁሉንም ብሄሮች በጋራ ሰሜት የሚያስተባብሩ ታሪካዊ ክስተቶች አልነበሩንም ማለት ባይቻልም : ለምሳሌ የአድዋ ጦርነትና የአምስት ዓመት ጸረ ጣሊያን ተጋድሎ በዋነኛነት የመቶ ዓመት ታሪካችንን የሚገልጸው የተለያዩ ብሄር ብሄረሰቦችና ሕዝቦች በእሳትና በብረት ገብረው : በእሳትና በብረት ሲጠበሱ በመኖራቸው የሚሰማቸው ቁጭት፣ምሬት፣ሐዘንና፣ጸጸት-ነው፡፡(ገጽ11-12)

\*አንዳንዶቻቸን ብሄራችሁ ተብለን ስንጠየቅ ያለምንም ማመንታት አማራ አሮሞ አፋር ትግሬ ወዘተ ብለን ያለምንም ጭንቀት እንመልሳለን ። አንዳንዶቻቸን ተመሳሳይ ጥያቄ ሲቀርብልን ለምን ብሄር የሚባል ነገር ይነሳል ? ለምን ይህ ጥያቄ ያስፈልጋል ? ብለን የምንቆጣ አለን ። ለምን እንዲህ አይነት ጥያቄ ተጠይቅን በማለት ተናደን የሄድንበትን ጉዳይ ሳናሳካ የምንመለስም አለን ። ብሄር ሲባል ኢትዮጵያዊ ብለን የምንመልስም ሞልተናል ። (ገጽ 13)

\*ግር የሚያሰኘው ብሄሩን ሲጠየቅ ኢትዮጵያዊ የሚለው ወይም ለምን ተጠየኩኝ ብሎ የሚቆጣው ነው። (ገጽ 14)

\* ብሔር የኢትዮጵያዊ ነው የሚለው ብሔሩን ሲጠየቅ አሮሞ ትግሬ አማራ ወዘተ ነው ብሎ የሚመልሰውን ሌላውን ኢትዮጵያዊ እንዴት ሊያየው ነው? ኢትዮጵያ የብዙ ብሔር ሀገር መሆኗን መካድ የማይቻል እውነታ ሆኖ ሳለ ኢትዮጵያዊነትን ለምን የብሔር መግለጫ አድርገን ለመውሰድ እንሞክራለን ? በኢትዮጵያ የተለያዩ ብሄርና ብሄረሰቦች እንዳሉ በእነዚህም ሕልውናቸው ገሀድ በሆኑ ብሔረሰቦች ዙሪያ የነበረና ያለ ብሔርተኝነት ዋነኛው የኢትዮጵያ ሕዝቦች መግለጫ ሆኖ ሳለ ብሔርህ ወይም ብሄርሽ ምንድን ነው ስንባል የምንቆጣው፡ ለምን እንጠየቃለን የምንለው ለምንድን ነው? ችግሩ ከጠያቂው ነው ወይንስ ለምን እጠየቃለሁ ከሚለው ? (ገጽ 14)

\*የተጋቡ የተዋለዱ ሰዎች እንዳሉ በናስቀምጥም በኢትዮጵያ የሚታየው ተጨባጭ ሁኔታ እነዚህ ተዋልደናል ተጋብተናል የሚሉት ግለሰቦች እንደሚሉት ጋብቻና መዋለድ መላ

አገሪቱን የቆላለፈ ጉዳይ አይደለም። በአዲስ አበባና በአንዳንድ የደቡብ የአገሪቱ ከተሞች በመሳፍንቱና በባላባቱ በተለያዩ ብሔሮች መሀከል የሚታየውን ጋብቻ ብቻ ወስደን የሀገሪቱ ዋነኛ መግለጫ ማድረግ ስህተት ነው ። (ገጽ 16 )

\*.....ኢትዮጵያ ዳርድንበሯ ዓለምአቀፍ እውቀና አግኝቶ አሁን በውስጧ የተካተቱ የተለያዩ ብሄር ብሔረሰብ ሕዝቦች የያዘች በተማከለ መንግስት የምትተዳደር አገር ከሆነች አንድ ምዕተ ዓመት-አልፏል።(ገጽ9)

አንዳርጋቸው-ጽጌ-የአማራ-ሕዝብ-ከየት-ወዴት?

1985 ዓ. ም

\*በዚሁ አኳያ የብሔር ጥያቄ ሲነሳ ከላይ ባስቀመጥናቸው ምክንያቶች ጭንቀት ወስጥ እየገቡ ለምን ጥያቄው ይነሳብናል፡ ወይም የሌለ ብሄር ብሔረሰብ የሚል ጣጣ አምጥታችሁ በማለት በምኞት ሊቀየር ከማይችል እውነታ ጋር የሚጋጩ ወገኖቻችን ጉዳዩ የደም የአጥንት አለመሆኑን ሊያውቁት ይገባል። የየግል ወይም የቤተሰብ ወሳኔያቸውን ያለምንም መሸማቀቅ ሊወስኑ እንደሚችሉ መረዳት አለባቸው ። በእንዲህ ዓይነቱ ነጻ ወሳኔ ለሚደረግበት የአማራነት ምርጫ የአማራው ህዝብ ታላቅ ከበሬታን እንድሚሰጠው አንጠራጠርም ። (ገጽ 31) **ከአንዳርጋቸው ጽጌ -የአማራው ሕዝብ ከየት ወዴት?** ከሚለው መጽሀፉ የተወሰደ።

አስገራሚ የሚሆነው ደግሞ **ታማኝ በየነ** ኢሳት ከመባሉ በፊት 'ኢ ቲ ኤን' ሲባል የነበረው ሚዲያ አንዳርጋቸውን ጋብዞ በመጀመሪያዎቹ ወያኔ ወደ ስልጣን በመጣባቸው ሁለት ዓመታት ከወያኔ ጋር አብሮ “የወያኔ/ኢሕአዴግ/ የፖለቲካ ርዕዮተ አለም የፕሮፓጋንዳ ዋና ሐላፊ ሆኖ ሕዝባችን ሲያተራምስ፤ታሪክ ሲያጣምም በነበረባቸው ጊዜያት ለጌቶቹ ለወያኔዎቹ እጅ መንሻ እንዲሆነው ከላይ ያነባበችሁት **የአማራ ሕዝብ ከየት ወዴት** (የመለስ ዜናዊ 'የኤርትራ ሕዝብ ከየት ወዴት' ትክክለኛ የርዕስ ቅጅ - (አባዱላ ገመዳ ደግሞ “የአሮሞ ሕዝብ ከየት ወዴት- የመለስ ትክክለኛ የርዕስ ቅጅ) መፅሀፍ ፅፎ የአማራን እና የኢትዮጵያን ሕዝብ ሀገሩን በአደባባይ በይፋ ይቅርታ ትጥቃለህ ወይ? የሚል ጥያቄ ሲቀርብለት **“አሁንም ይህ መጽሐፍ በመጻፌ ኩራት ይሰማኛል፤ይቅርታ አልጠይቅም”** ሲል ነግሮናል። ያ ሁሉ እያወቀም ቢሆን 'ታማኝ በየነ' ለራሱ የተሸለመው የአንበሳነት ሽልማት ከአንገቱ አውልቆ የገዛ ሽልማቱን ለአንዳርጋቸው ጽጌ “የኔ አንበሳ” ብሎ ሸልሞታል።

“ብሩህ አዕምሮ ያለው ሰው” ስትል ያደነቅከው ሰውየ፤ ሀገራችንን የወረረውን አደግዳጊነትን የመጀመሪያው ሰው እንደነበረ እና አሙዋሙዋቂነትን እባ የወያኔና የዋለልኝ ጥራዝ ነጠቅነት ባህሪ የተላበሰ አድር ባይ ፖለቲከኛ መኖሩ እና ኢትዮጵያውያን እንጂ ብሔር የለንም ላሉ ሰዎች ከፍተኛ የሕሊና ስብራት ያደረሰ ሰው ከመሆኑ አልፎ “ኢትዮጵያ የ100 አመት ዕድሜ ያላት የሀገሪቷ ምስረታም የተከናወነው በአንድ ብሔር መሳፍንት በዋነኛነት ያውም በአንድ ክልል በሚገኝ **የሸዋ አማራ መሳፍንት የሀይል እርምጃ** የተከናወነ ምስረታ መሆኑን እንዳንተው ላለው ዓድናቂ ለሆነው የዋህ አዲስ ትውልድ ያስተማረ ፡- አገሪቱም

በአማራዎቹ ነፍጥ እንጂ በሬሬረንደም በዲሞክራሲ ባለመገንባት እንዳንተው ዓይነቱ የአንዳርጋቸው ፕሮፓጋንዳ ናፋቂ ትኩስ ሃይል እንዲህ ሲል አስረምሯል

\*.....ሁላችንም እንድምናውቀው አሁን በአገሪቷ የሚገኙ ሕዝቦች በአንድ ማዕከላዊ መንግስት አስተዳደር ሲገቡ ሕዝቦች ፈቃዳቸው እየተጠየቀ በቅርቡ የአውሮፓ የጋራ ማኅበረሰብ ሕዝቦች እንደሚያደርጉት ሬሬረንደም እየተካሄደ በጋራ በተሰማሙባቸው ወሎች አማካኝነት አልነበረም “ (ገጽ 9 )

ወረድ እያልኩ የይልቃል ጽሑፍ ሳነብ እያደር አስገርሞኛል። አንዲህም ይላል፡

“በአጠቃላይ አንዳርጋቸው በሰብዕና ጉድፍ ፣ በዝርክርክነትና አማካኝነት ለሚሞኙባቸው ለእኔ ትውልድ አስተማሪነቱና ዓርዳያነቱ በጣም ከፍተኛ ነው።እንደ አንዳርጋቸው አይነት በብዙ መልኩ የጠራ ሰብዕና ያለውና ለትውልድ ምሳሌ የሆነ ሰው በመከራ ቤት ሆኖ ተገቢውን ትኩረት አለማግኘቱ የምንገኝበትን የሞራል ዝቅጠት የሚያሳይብን የተግባር ምሳሌ ነው።” ብለሃል።

መታሰሩን እና ይፋ የሆነ ፍርድ ቤት ቀርቦ ውሳኔ ባለማግኘቱ ወያኔ የሚያስጠይቀው ክፉ የፍትሕ ብልሽነቱን ያሳያል። ከወያኔ ጋር ሆነው ሲሞዳሞዱ የነበሩ ስርዓቱን እንዲያ ጨካኝ እንዲሆን ያዋቀሩትን እንደ እነ ታምራት ላይኔ፤ ስየ አበርሃ አሁን ደግሞ አንዳርጋቸው የገዛ ያዋቀሩት ስርዓታቸው ሰለባ ሲሆኑ ያሳዝናል። ግን የኔ ወንድም ያንን እንዳለ ካንተ ጋር ብስማማመም። በእርሱ ላይ ሲደርስ ነው እንዴ ሰዎች በመራል ዝቅጠት መወቀስ ያለባቸው ወይስ በእራሱም ጭምር በተሰቃዩ ሰለባዎቹንም ያለማስታወስ ጭምር? ወያኔ አዲስ አበባ ገብቶ ወደ ሚሊዮን የሚሆኑ ወታደሮችና (የወታደሮች በተሰባቸው ተደምር) በረንዳ ላይ መለዩአቸው እና ማእረጋቸው በረንዳ አፍ ላይ አንጥፈው ቁራሽ አንጀራ ሲለምኑ በወቅቱ አንደርጋቸው ከእንግሊዝ አገር ተንደርድሮ ወደ ወያኔ ሲገባ ምን የሚሉት የሞራል ብቃት ነበረው? የሚለው ጥያቄ ማቅረቡ አንተ የሞራል ዝቅት አለብን ለምትለው ጥያቄ አብሮ የወቅቱ የአንዳርጋቸው የሞራል ዝቅጠት አብሮ ለመፈተሽ ያመቻል።

እነዚህን ወታደሮችና ቤተሰቦቻቸው ከሥራቸው እተመነቀሩ ለልመና ብቻ የተዳረጉ አንዳይመስልህ፤ በየጎዳናው እንደ ‘የበረሃ ሚዳቋ’ በጥይት ሲታደኑ ነበር።ከታደኑት ሁሉ አንደኛው ልጥቀስ። ‘ኢትዮፕያን ረጅስተር’ በመባል እኔ በምኖርበት አካባቢ እዚህ ሲታተም በነበረው መጽሔት ያወጣው አንዳርጋቸው በወቅቱ የወያኔ ከፍተኛ የፖለቲካ መሪ ሆኖ የዜጎች ሰብአዊ መብት ሲረግ ወይንም ሲአስረግጥ በነበረበት ወቅት በመጽሔቱ የተዘገበ ዘገባ የወቅቱ የአንዳርጋቸው ሞራል ልትነግረኝ ትችል እንደሆነ ልጥቀስ፡-

<< “ሠላም እና ዲሞክራሲ ሰፍኖባታል በተባለላት ሃገር ይህን የመሰለ ከሕግ ፣ ከሞራል እና ከሰብአዊነት ልጋም ያፈነገጠ፣ፍፁም አረመኔ ድርጊት ይፈፀምብኛል የሚል እምነትም ይሁን ግምት አልነበረብኝም። ለ14 ቀናት ሙሉ ሳይቋረጥ ሌሊት ከተኛሁበት ክፍል እያስወጡ የሽጉጥ አፈሙዝ ላንቃዩ ድረስ እየሸነቀሩ፣እግሮቼን በኤሌክትሪክ “ኮረንቲ” እያስነኩ አግሮቼ

ሁሉ ለመግለጽ በሚያስቸግር ስሜት እንደሚባረቅ እሳት ሲያቃጥለኝ፤ ‘የመንግሥት ያለህ! ስለ እግዚአብሔር እባካችሁ!’ ብልም እየሳቁ መልሰው ያንኑ ይደጋግቡኝ ነበር።

ቀን ሲሆንም ከስቃይ ለማጋገም እንቅልፍ እንዳልተኛ ከታሰርኩበት ክፍል እያሰወጡ ወደ አንድ የተሰወሰነች ቦታ ጎትተው ሙሉ ቀን ዙርያውን እንድዞር አድርገውኛል። አከላቴ ሁሉ ደክሞ ተዘለፍልፌ ባለሁበት ሁኔታ ‘እንዳርፍ’ ብለምናቸውም መልሰው በዱላ ይቀጠቅጡኛል።

በዚህ ምክንያት እግሮቼ ላይ ባሉት ጅምቶች የመሸማቀቅ ጉዳት ደርሰውብኛል።

(ታለጌታ ልዑል ዳኜ ሃይለማርያም- ፍርድ ቤት ቀርቦ ጉዳቱን ለትግሬ ዳኞች ሲያስረዳ ጋዜጠኞች ከዘገቡት ቃል በኢትፕያን ረጅስተር **“ውሻ ነከሰኝ ተብሎ ለጅብ አይነግሩም”** በሚል ርዕስ የተዘገበ፤ በሓይዛማ መጽሐፌ ላይ በገጽ 2 በትግርኛ የተጠቀሰ ምንጭ)

“ውሻ ነከሰኝ ተብሎ ለጅብ አይነግሩም” የሚል ርዕስ የተዘገበበት ምክንያት የዛሬ ወጣቶች ግራ አንዳይገባችሁ ታሪኩ እዚህ ላክልበት። ታሪኩ የተገኘው ከላይ ያነበብነው አቤቱታ አቅራቢ ስሞታ በተሰማበት የፍርድ ችሎት ቀርቦ በነበረበት ዕለት ነው **ሌላ ተከሳሽ** ደግሞ አቤቱታ ሲያቀርብ ከተናገረው ታሪክ የተገኘው ነው። ነገሩ እንዲህ ነው።

“\* የፌደራሉ ከፍተኛ ፍርድ ቤት 2ኛ የወንጀል ችሎት ሰብሳቢ ዳኛ ትግሬ ናቸው። አቶ ሓጎስ ይባላሉ። እሳቸው የፍርድ ቤቱ ምክትል ፕረሲዳንት ናቸው። ተከሳሹ በግድያ ወንጀል ዳኛ ተከሰሶ ከእሳቸው ችሎት የቀረበው ይህ ተከሳሽ እንዲህ ሲል ለፍርድ ቤቱ መልስ ይሰጣል፡-

“ገደልከው የተባልኩት ሰው ባለቤቴን በውሽምነት ይዞ ሲያማግጥ የነበረ ባለጊዜ ትግሬ ነው። የገደልኩትም እጅ ከፍንጅ ይገጠው ነው። ለምን ገደልከው እያሉ ትግሬ ፖሊሶች ሲያሰቃዩኝ ቆይተዋል። መዝገቡን ከፖሊሶች ሊያሰቃዩኝ ቆይተዋል። መዝገቡንም ከፖሊሶች ተቀብሎ የከሰሰኝ ትግሬ ዐቃቤ ሕግ ነው። ወህኒ ቤት የሚጠብቁኝም ትግሬ ፖሊሶች ናቸው።.....እያለ ስሞታውን እያሰማ እያለ ክሱን ሊያዩ የተሰየሙት ሰብሳቢ ዳኛ ጣልቃ ገብተው ሊያስቆሙት ይሞክራሉ።

ተከሳሹም “እኔ የምናገረው በግራና ቀኝ ለተቀመጡት ዳኞችን ነው። ላንተ እማ **“ውሻ ነከሰኝ ተብሎ ለጅብ አይነግሩም የሚባለው አይነት ነው።”** አላቸው። (ምንጭ እንደላይኛው (ይድረስ ለጎጠኛው መምህር መጽሐፌ ዝርዝሩ ተገልጿል። ገጽ 153)

ይህ ሁሉ ታሪክ ወንድማችን ኢንጅነር ይልቃልም ሆነ ለመሰል ሰዎች ላስታውሳችሁ የምፈልገው ይህ ሁሉ ጉድ ሲደረግ አንዳርጋቸው ከወያኔ ጋር ሆኖ ዜጎች ሲጮኹ ምንም ያልተሰማው ያውም መጽሐፍ እየጻፈ ከነሱ ጋር ሆኖ ሲንደፋደፍ የነበረ ሰው መሆኑንን ለማስታወስ እና አሁን “የሞራል ዝቅጠት” አለብን ለምትለው መልስ ለመጠየቅ ነው። አንዳርጋቸው በመጽሐፉ ውስጥ “ነፃነትን የማያውቅ ነፃ አውጪ” ሲል የጻፈው መጽሐፉን ስታደንቅ “ሰብአዊነትን የማያውቅ ነፃ አውጪ” ተብሎ አንዳርጋቸው ቢተች ቅር ይልሃል?



ያውም ስለ አማራ እና ስለ ኢትዮጵያ የጻፈው “አሁንም እኮራብታለሁ” ብሎ ለተመጻደቀብን ሰው!

ወንጀል የሰሩም ፤ በግርፋትም፤ በሞራል ስብራትም ከወያኔ ጋር የተባበሩ ሁሉ ወደ “አምበሳነት” እና ነፃ አውጪነት እየተሸሙ ቅባቱን እየተቀቡ በቀጠሉ ቁጥር ሰብአዊ መብት ረገጣ የተፈጸመባቸው “ሰሚ እንዳያገኙ” የሚደረገው ሴራ እና ለበደሉት ሴራ “ይቅርታ ሳያደርጉ ያውም ለሰሩት ስራ ለሚከራራብን” ሁሉ አጥብቀን እንቃወማለን። በሆሆታ ዝም ማሰኘት ይቻላል። ታዋቂ ምላሰኞች መድረክ ላይ እየወጡ፤ እነዚህን ሰዎች ‘አንበሶችም ፣ ነፃ አውጪዎችም ፣ የሰብአዊ መብት ተቆርቋሪዎችም’ ማድረግ መብታቸው ሊሆን ይችላል; የኛ መብት ደግሞ የተቃራኒው ቆመን የተበደሉትን ሰዎች አምባ አማስተጋባት እና ጨሐታቸው እንዳይረሱ ማድረግም መብታችን የተከበረ ነው።

ሌላው ማሕደር ልጩምርልህ እና በሚከተለው ሰነድ ጽሑፌን ላሳርገው።

አንዳርጋቸው ጽጌ ኤርትራ በነበረበት ወቅት እርሱ ያሰቃያቸው ታጋዮች ሸሽተው መጥተው ምን እንዳደረጋቸው እና ከማንስ ጋር ይውል እንደነበረ በአውድዮ እና በጽሑፍ የተላለፉ ዘገባዎች አድምጠሃል? አንብበሃል? ሌላ ቀርቶ እነዚህ ሰዎች ከበረሃ ሸሽተው ከመጡ በኋላ ኢሳት ለተባለው የግንቦት 7 አፈቀላጤ ሚዲያ በአካል ቀርበው ከአንዳርጋቸው እና ከብርሃኑ ነጋ ጋር የደረሰባቸውን በደል እንዲጋፈጡዋቸው ሁሉንም ወገኖች እንዲጋብዙዋቸው ደብዳቤ ጽፈው ሲጠይቁዋቸው ፤ ኢሳት ሆየ! ጓዶቻቸውን አነ ብርሃኑ እና አንዳርጋቸው **አንዳይጋለጡ በመሰጋት ‘መድረክ’ እንደከለከሉዋቸው** አንብበሃል? አድመጠህ ታውቃለህ? እስኪ የኔን ካላመንከው የሰብአዊ መብት ጠበቃ የሆነው “ያሬድ ሃይለማርያም” ለኢሳት የጻፈውን አንብብ:

**የግንቦት 7 የግፍ ተግባር እና የመገናኛ ብዙሃን ዝምታ – ያሬድ ኃይለማርያም** (ጥር 29 ቀን 2006 ዓ.ም.ከብራሰል) Human Rights in Ethiopia)

<https://humanrightsinethiopia.wordpress.com/2014/02/08/%E1%88%88%E1%8C%8D%E1%8A%95%E1%89%A6%E1%89%B5-7%E1%88%9D-%E1%88%86%E1%8A%90-%E1%88%88%E1%88%8C%E1%88%8E%E1%89%BD-%E1%89%B0%E1%89%83%E1%8B%8B%E1%88%9A%E1%8B%8E%E1%89%BD-%E1%8B%AB%E1%88%88%E1%88%98/>

ወይንም Ethio media Forum (EMF) የግንቦት 7 የግፍ ተግባር እና የመገናኛ ብዙሃን ዝምታ – ያሬድ ኃይለማርያም ጉጉል ብታደርግ ታሪኩን ታገኘዋለህ።

ኢንጅነር ይልቃል ጌትነት የአንዳርጋቸው አርአያነት ከናፈቀህ ኤርትራ መሄድ እና ሲሰራቸው የነበሩትን ሥራዎችን ተክትህ መስራት ትችላለህ። ወደ ሥልጣን ግን እንድትመጣ አልጸልይም። ይህች አገር እንዲህ ዓይነቱ

ናፋቂ ወጣቶች ሲበቅሉባት ዕጣ ፈንታዋ ምን እንደሆነ ለኔ እጅግ  
እየጠበበኝ መጥቷል።

አመሰግናለሁ

ጌታቸው ረዳ (Ethiopian Semay)